

**Missing Link Funding के अन्तर्गत मुख्यमंत्री घोषणा संख्या- 496/2024 जनपद टिहरी गढ़वाल के विकासखण्ड नरेन्द्रनगर में प्लास्टा झील के पुनर्जीवीकरण एवं सौन्दर्यीकरण योजना (लागत रू० 2910.73 लाख) की सचिव, सिंचाई विभाग, उत्तराखण्ड शासन की अध्यक्षता में दिनांक 18.03.2025 अपरान्हन: 03.00 बजे आहूत विभागीय समिति की बैठक का कार्यवृत्त।**

बैठक में निम्न अधिकारियों द्वारा प्रतिभाग किया गया:-

1. श्री जे०एल० शर्मा, संयुक्त सचिव, सिंचाई विभाग, उत्तराखण्ड शासन।
2. श्री विनोद, सलाहकार, नियोजन विभाग, उत्तराखण्ड शासन।
3. श्री सुभाष चन्द्र, प्रभारी प्रमुख अभियन्ता, सिंचाई विभाग, उत्तराखण्ड।
4. श्री पी०एन राय, अधीक्षण अभियन्ता, सिंचाई कार्यमण्डल नई टिहरी, उत्तराखण्ड।
5. श्री कमल सिंह, अधिशासी अभियन्ता, सिंचाई खण्ड, नरेन्द्रनगर, उत्तराखण्ड।
6. श्री डी०एस० असवाल, सहायक अभियन्ता, सिंचाई खण्ड, नरेन्द्रनगर, उत्तराखण्ड।

सर्वप्रथम सचिव महोदय से बैठक को प्रारम्भ करने की अनुमति प्राप्त करते हुए, प्रश्नगत योजना के सम्बन्ध में सम्बन्धित अधिशासी अभियन्ता द्वारा अवगत कराया गया कि जनपद टिहरी गढ़वाल के नरेन्द्रनगर में प्लास्टा नामक स्थान पर टिहरी के महाराजा स्व० नरेन्द्र विक्रम शाह द्वारा एक झील का निर्माण कराया गया था। प्लास्टा झील के पुनर्जीवीकरण एवं सौन्दर्यीकरण निर्माण योजना का मुख्य उद्देश्य झील क्षेत्र को पर्यटन क्षेत्र के रूप में विकसित किये जाने एवं क्षेत्र में स्वरोजगार के साधन उपलब्ध कराना है। उक्त योजना के आगणन की लागत रू० 3238.32 लाख के सापेक्ष टी०ए०सी०, नियोजन विभाग द्वारा परीक्षणोपरान्त धनराशि रू० 2910.73 लाख को औचित्यपूर्ण पाया गया है। प्लास्टा झील का निर्माण 52.00 मीटर लम्बाई x 22.00 मीटर चौड़ाई x 1.80 मीटर गहराई में किया जाना है। झील क्षेत्र तक पहुँचने के लिए राष्ट्रीय राजमार्ग-94 से 515.00 मीटर लम्बाई में पहुँच मार्ग का निर्माण किया जायेगा तथा झील क्षेत्र से बाहर जाने के लिए राष्ट्रीय राजमार्ग-94 से तक 388.00 मी० लम्बाई में सड़क का निर्माण किया जाना है। झील क्षेत्र के अन्तर्गत 05 संख्या Cottage, 01 संख्या Caffé, OAT , 02 संख्या Badminton Court, 01 संख्या Tennis Court, 01 संख्या Basket Ball Court, 05 संख्या Gajebo आदि का निर्माण कार्य किया जाना है। नरेन्द्रनगर के अपस्ट्रीम में धौडा गदना से राष्ट्रीय राजमार्ग के किनारे-किनारे 7.50 कि०मी० लम्बाई में पाईप लाईन का निर्माण कर झील क्षेत्र में पानी उपलब्ध कराया जायेगा। साथ ही वैकल्पिक व्यवस्था के रूप में ग्रीष्म काल हेतु झील के निकट 02 संख्या ट्यूबवैल का निर्माण भी किया जायेगा। उक्त योजना के निर्माण हेतु वन भूमि हस्तान्तरण संबंधी प्रस्ताव पर भारत सरकार के पत्र सं० 08-बी०/यू०सी०पी०/09/75/2021/एफ सी० 617/दिनांक 27.07.2022 के द्वारा सैद्धान्तिक स्वीकृति प्राप्त हो चुकी है।

2- यह भी अवगत कराया गया है कि प्रमुख सचिव, नियोजन की अध्यक्षता में दिनांक 06 फरवरी, 2025 को आहूत बैठक में की गयी संस्तुति एवं मुख्य सचिव महोदय (अध्यक्षता उच्च स्तरीय समिति) द्वारा प्रदत्त अनुमोदन के क्रम में निर्गत कार्यवृत्त दिनांक 25.02.2025 द्वारा जनपद टिहरी गढ़वाल के विकासखण्ड नरेन्द्रनगर में प्लास्टा झील के पुनर्जीवीकरण एवं सौन्दर्यीकरण की योजना (मुख्यमंत्री घोषणा संख्या-496/2024) के संबंध में निम्नानुसार संस्तुति की गयी है :-

प्र०वि० द्वारा उपलब्ध करायी गयी सूचना एवं वांछित कार्यों हेतु टी०ए०सी० द्वारा संस्तुत लागत रू० 2910.73 लाख की आवश्यकता होगी। इसलिए कार्यों की आवश्यकता के दृष्टिगत इस योजना हेतु वांछित धनराशि को SASCI के अन्तर्गत प्राप्त किये जाने की संस्तुति की गयी

**तथा प्रश्नगत कार्यो को प्रारंभ कराने के लिए Missing Link Fund से रू० 200.00 लाख की टोकन धनराशि दिये जाने हेतु संस्तुति की गयी।**

3— उपरोक्त तथ्यों के आलोक में प्रश्नगत योजना के सम्बन्ध में शासन एवं विभागीय अधिकारियों के मध्य हुये सम्यक विचार—विमर्शोपरान्त प्रश्नगत योजना के संबंध में निम्नवत् बिन्दुओं पर प्रमुख अभियन्ता, सिंचाई विभाग से अभिलेख सहित आख्या प्राप्त करते हुए, योजना पर अनुमोदन प्रदान किये जाने हेतु विभागीय समिति की बैठक पुनः आहूत किये जाने का निर्णय लिया गया :—

- (i) उक्त योजना का निर्माण कार्य पूर्ण होने के पश्चात् झील का स्वामित्व किसका रहेगा एवं झील की मरम्मत एवं रखरखाव कार्य किसके द्वारा किया जायेगा।
- (ii) झील में जल भराव के लिए जल स्रोत में पानी की उपलब्धता (MLD) एवं झील में पानी की आपूर्ति के लिए कितने एम०एल०डी० पानी की आवश्यकता होगी।
- (iii) झील में वैकल्पिक व्यवस्था के रूप में ग्रीष्म काल हेतु झील के निकट 02 संख्या ट्यूबवैल निर्माण हेतु भूमिगत जल के संबंध में नियमानुसार अध्ययन कर रिपोर्ट उपलब्ध करायी जाय।
- (iv) वर्तमान में सिंचाई विभाग के पास गढवाल क्षेत्र में कितने गेस्टहाउस/अतिथि गृह है। क्या प्लास्टा झील के निर्माण से क्षेत्र में सिंचाई विभाग के गेस्टहाउस/अतिथि गृह निर्माण के उद्देश्य की पूर्ति की जा सकती है?

**अन्त में बैठक सधन्यवाद समाप्त हुई।**

**(डॉ० आर० राजेश कुमार)**  
सचिव।

**उत्तराखण्ड शासन**  
**सिंचाई एवं बाढ़ नियंत्रण अनुभाग-2**  
**संख्या— /II(2)/2025—ई पत्रावली सं०—78677**  
**देहरादून दिनांक : मार्च, 2025**

**प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित—**

1. निजी सचिव, सचिव, सिंचाई विभाग, उत्तराखण्ड शासन को सचिव महोदय के संज्ञानार्थ।
2. बैठक में उपस्थित समस्त अधिकारीगण।
3. कार्यालय प्रति/गार्ड फाईल।

**(जे०एल० शर्मा)**  
संयुक्त सचिव।